



గవర్నర్‌ను కలిసి ధన్యవాదాలు తెలిపిన కాంగ్రెస్ నేతలు

హైదరాబాద్

దేశవ్యాప్తంగా కులగణన చేపట్టేందుకు కేంద్రం తీసుకున్న నిర్ణయం.. కాంగ్రెస్ అగ్రనేత రాహుల్ గాంధీ కృషి ఫలితమేనని మంత్రి పొన్నం ప్రభాకర్ అన్నారు. రాష్ట్రంలో బీసీలకు 42 శాతం రిజర్వేషన్లు కల్పించే బిల్లును ఆమోదించి రాష్ట్రపతికి పంపినందుకు కాంగ్రెస్ నేతలు రాజీభవన్‌లో గవర్నర్ జిష్టుదేవ్ వర్కును కలిసి ధన్యవాదాలు తెలియజేశారు. తెలంగాణ రాష్ట్రం కులగణన చేసి ప్రామాణికంగా సృష్టమైన లెక్కల్ని వెల్లడించినది మంత్రి పొన్నం ప్రభాకర్ తెలిపారు. ఈ విషయంలో రాష్ట్రం దేశానికి ఆదర్శంగా నిలిచిందన్నారు. ఎవరెన్ని మాట్లాడినా... కాంగ్రెస్ పార్టీ ఒత్తిడి వల్లే కేంద్రం జనగణన, కులగణన చేపడుతోందని పీసీసీ అధ్యక్షుడు మహేశ్‌కుమార్ గౌడ్ పేర్కొన్నారు. చౌకబారు విమర్శలు చేసేవారు ఒకసారి ఆత్మపరిశీలన చేసుకోవాలన్నారు. కులగణనను తాము ఆహ్వానిస్తున్నట్లు చెప్పారు. గవర్నర్‌ను కలిసిన వారిలో ఎమ్మెల్యే విజయశాంతి, కాంగ్రెస్ సీనియర్ నేతలు వీహెచ్, మధుయాష్వి తదితరులు ఉన్నారు.

నేనింతే!

- క్లారిటీ ఇస్తున్న మినాక్షి
- పార్టీని బలోపేతం చేయడమే మినాక్షి ముందున్న లక్ష్యం.
- తనకు అప్పగించిన బాధ్యతను పకడ్బందీగా పూర్తి చేయడమే ఆమె కర్తవ్యం.
- ఒక రకంగా చెప్పాలంటే మినాక్షి నటరాజన్ కాంగ్రెస్ నేతలకు కొరకరాని కొయ్యగా తయారయ్యారన్నది వాస్తవం
- మినాక్షి ముందు మోకరిల్లాల్సిన అవసరం ఎంతమాత్రం లేదు
- ఆమె కు వాస్తవ పరిస్థితులు చెబితే చాలు
- వెంటనే వాటిని సరిదిద్దేందుకు ప్రయత్నాలు చేస్తుండటంతో కొందరు మాత్రం హ్యూపీగానే ఉన్నారు

హైదరాబాద్

రాష్ట్ర వ్యవహారాల ఇన్ ఛార్జ్ మినాక్షి నటరాజన్ నేతలకు మింగుడుపడటం లేదు. ఆమె భిన్నమైన నేత. గతంలో మాదిరిగా ఇన్ ఛార్జ్‌లుగా వ్యవహరించిన వారి తరహా కాదు. మినాక్షి నటరాజన్ రూట్ సవరేటు. పార్టీని బలోపేతం చేయడమే మినాక్షి ముందున్న లక్ష్యం. అందుకోసం ఆమె ఏ నిర్ణయమైనా తీసుకుంటారు. మొహమాటాలు లేవు. తనకు అప్పగించిన బాధ్యతను పకడ్బందీగా పూర్తి చేయడమే ఆమె కర్తవ్యం. ఒక రకంగా చెప్పాలంటే మినాక్షి నటరాజన్ కాంగ్రెస్ నేతలకు కొరకరాని కొయ్యగా తయారయ్యారన్నది వాస్తవం. ముఖ్యమంత్రి స్థాయి నుంచి కింది స్థాయి నేతల వరకూ మినాక్షి నటరాజన్ ఒకే విధానం అవలంబిస్తూ పార్టీలో హాట్ టాపిక్‌గా మారారు... మినాక్షి నటరాజన్ ఇటీవల హైదరాబాద్ యూనివర్సిటీ భూముల వివాదంలో సచివాలయంలో మంత్రులతో సమావేశం జరిపిన ఘటన వివాదం అయినప్పటికీ ఆమెకు అధినాయకత్వం అప్పగించిన బాధ్యతను పూర్తి చేశారు. ఈ నిర్ణయంతో ప్రభుత్వానికి చెడ్డపేరు వస్తుందని, ప్రజల్లో కూడా వ్యతిరేకత వస్తుందని బెన్ జన్ పథ్ కు నేరుగా నివేదిక అందించారని తెలిసింది. అందుకే మినాక్షి నటరాజన్ ఎవరికీ భయపడరు. వెరవరు. ఆమెకు అందరూ భయపడాల్సిందే. అలాగని చేతులు కట్టుకుని గులాం గిరీ చేయాల్సిన పనిలేదు. మినాక్షి ముందు మోకరిల్లాల్సిన అవసరం ఎంతమాత్రం లేదు. ఆమె కు వాస్తవ పరిస్థితులు చెబితే చాలు. వెంటనే వాటిని - మిగతా3లో





ప్రపంచానికి ఇదే సందేశం ఇచ్చాం

- దేశ భద్రత విషయంలో మొత్తం విపక్షం కేంద్రానికి మద్దతుగా నిలుస్తుంది
- మోదీ ప్రభుత్వం జనగణనతో పాటు కులగణన నిర్వహించాలని నిర్ణయించింది.
- పహలామ్ ఉగ్రవాద దాడికి ప్రతిగా ఇప్పటికీ కేంద్ర ప్రభుత్వం నుంచి సృష్టమైన పూర్వం కనిపించలేదు
- రాహుల్ గాంధీ కాన్ఫరెన్స్‌లో చనిపోయిన శుభం ద్వివేది కుటుంబాన్ని కలిశారు.
- పిఐసీసీ అధ్యక్షుడు మల్లికార్జున ఖర్గే

అవినీతి మరకలను నిరూపిస్తే దేనికైనా సిద్ధం



- ‘ఇలంబర్తికి వచ్చింది ప్రమోషన్.. డిమోషన్ కాదు’
- నా పరిధిలో ఉన్న అన్నింటిలో విచారణ చేసుకోండి
- మంత్రి పొన్నం ప్రభాకర్ సవాల్
- అధికారుల బదిలీ సర్వ సాధారణం

హైదరాబాద్

తన పరిధిలో ఉన్న శాఖల్లో అవినీతి జరిగిందంటూ వచ్చిన ఆరోపణలను మంత్రి పొన్నం ప్రభాకర్ ఖండించారు. దీనికి సంబంధించి తన పరిధిలోని అన్ని డిపార్ట్ మెంట్‌లో విచారణ చేసుకోవచ్చని సవాల్ చేశారు. మీడియాతో చిట్ చాట్ చేసిన పొన్నం తనపై వచ్చిన అవినీతి ఆరోపణలపై స్పందించారు. చిన్న స్థాయి నుంచి మంత్రిగా ఎదిగానని, తనపై వచ్చిన అవినీతి మరకలను నిరూపిస్తే తాను దేనికైనా సిద్ధమేనన్నారు. తప్పుడు ప్రచారాన్ని నశింపజేద్దామని, తన దగ్గరున్న ప్రిన్సిపల్ సెక్రటరీ నుంచి కింది స్థాయి అధికారి వరకూ మంచి - మిగతా3లో



సిక్కు ఆర్మీ సైనికులకు రెచ్చగొట్టేలా..

- ఖలిస్థానీ ఉగ్రవాది పన్నూన్ సందేశం
- పాకిస్థాన్‌తో భారత్ యుద్ధం చేస్తే సిక్కు సైనికులు పోరాడవచ్చని
- సిక్కులకు, ఖలిస్థానీ పాకిస్థాన్ “స్నేహపూర్వక” దేశం
- ‘భారతదేశం పాకిస్థాన్‌పై దాడి చేస్తే, అది భారతదేశానికి, ప్రధాని మోదీకి చివరి యుద్ధం అవుతుంది

గ్రూప్-1 నియామకాలపై స్టే కొనసాగింపు

- జూన్ 11కి విచారణ వాయిదా!
- ఈ నెల 17న నియామకాల ప్రక్రియను నిలిపివేయాలి
- వెకేషన్‌లోగా స్టేపై నిర్ణయం తీసుకోవాలని డివిజన్ బెంచ్ చెప్పింది

హైదరాబాద్

రాష్ట్రంలో గ్రూప్-1 నియామకాలను తాత్కాలికంగా నిలిపివేస్తూ ఏప్రిల్ 17న జారీ చేసిన మధ్యంతర ఉత్తర్వులను హైకోర్టు పొడిగించింది. గ్రూప్-1 మూల్యాంకనంలో అక్రమాలు జరిగాయంటూ ఎం. పరమేశ్ మరో 20 మంది అభ్యర్థులు దాఖలు చేసిన కేసులో న్యాయమూర్తి జస్టిస్ నామవరపు - మిగతా3లో



కమ్ముకున్న యుద్ధ మేఘాలు

- పాక్‌కు వెయ్యి కిలోమీటర్ల దూరంలో భారత్ ఫైటర్ జెట్‌లు
- ఇండియన్ ఎయిర్ ఫోర్స్ విన్యాసాలు చేస్తున్నయుద్ధ విమానాల్లో రాఫెల్, మిగ్-29, మిరాజ్ 2000 ఉన్నాయి
- అందుబాటులోకి రాత్రి వేళ్లల్లో ల్యాండ్ చేసేలా యుద్ధ విమానాలు



అర్బులకు ఇందిరమ్మ ఇండ్ల పథకం కేటాయించాలి

- మే 5 నుంచి 20 వరకు జిల్లాకు ఒక మండలంలో రెవెన్యూ సదస్సులు నిర్వహణ
- మంత్రి పొంగులేటి శ్రీనివాసరెడ్డి
- మే నెల చివరి వరకు ప్రతి దరఖాస్తు క్లుణ్ణంగా పరిశీలించి పరిష్కరించాలి
- భూ సేకరణ జరిగిన భూముల వివరాలు అప్ డేట్ చేయాలి.
- సీట్ ప్రవేశ పరీక్ష నిర్వహణకు పటిష్ట కార్యాచరణ అమలు

హైదరాబాద్

భూ భారతి చట్టం రెవెన్యూ సదస్సులు, ఇందిరమ్మ ఇండ్ల సీట్ పరీక్ష నిర్వహణ పై జిల్లా కలెక్టర్లతో వీడియో కాన్ఫరెన్స్ ద్వారా సమీక్షించిన మంత్రి పొంగులేటి భూ భారతి చట్టం రూల్స్ ప్రకారం ప్రజల నుండి వచ్చిన దరఖాస్తుల పరిష్కారానికి చర్యలు తీసుకోవాలని రాష్ట్ర రెవెన్యూ, హౌజింగ్, సమాచార పౌర సంబంధాల శాఖా మంత్రి పొంగులేటి శ్రీనివాసరెడ్డి అన్నారు. శుక్రవారం హైదరాబాద్ నుంచి రాష్ట్ర రెవెన్యూ, హౌజింగ్, సమాచార పౌర సంబంధాల శాఖా మంత్రి పొంగులేటి శ్రీనివాసరెడ్డి రాష్ట్ర ప్రభుత్వ ప్రధాన కార్యదర్శి కె.రామకృష్ణారావు, సీనిఎల్ఎ కమాషనర్ నవీన్ మిట్టల్ లతో కలిసి భూ భారతి చట్టం రెవెన్యూ సదస్సులు, సీట్ ప్రవేశ పరీక్ష నిర్వహణ, ఇందిరమ్మ ఇండ్ల పై జిల్లా - మిగతా3లో



రెండు నెలలు ఆహారం నిల్వ చేసుకోండి

- పౌరులను కోరిన పీడితే
- లోకల్ అసెంబ్లీని ఉద్దేశించి పీడితే ప్రధానమంత్రి చౌదరి అస్సర్ అల్ హక్
- ఎల్ఓపీ వెంబడి 13 నియోజకవర్గాల్లో రెండు నెలల పాటు ఆహార పదార్థాలు నిల్వ చేసుకోవాలి



కమ్ముకున్న యుద్ధ మేఘాలు..

లక్నో: పహల్గాం ఉగ్రదాడితో భారత్-పాకిస్తాన్ల మధ్య ఉద్రిక్తత పరిస్థితులు నెలకొన్నాయి. ఈ తరుణంలో పాకిస్తాన్ కు కేవలం వెయ్యి కిలోమీటర్ల దూరంలో ఉన్న ఉత్తరప్రదేశ్ గంగా ఎక్స్ప్రెస్ హైవేపై ఫైటర్ జెట్లు విన్యాసాలు చేయడం చర్చాంశనీయంగా మారింది. ఇండియన్ ఎయిర్ ఫోర్స్ విన్యాసాలు చేస్తున్నయుద్ధ విమానాల్లో రాఫెల్, మిగ్-29, మిరాజ్ 2000 ఉన్నాయి. ఈ యుద్ధ విమానాల్ని రాత్రి వేళ్లల్లో ల్యాండ్ చేసేలా అందుబాటులోకి తెచ్చిన యూపీ షాజహాన్ పూర్ లో గంగా ఎక్స్ప్రెస్ వేపై నిర్మించిన నైట్ ల్యాండింగ్ స్ట్రీప్ పై విన్యాసాలు ప్రదర్శిస్తున్నాయి. 3.5 కిలోమీటర్ల పొడవు గల ఈ ఎయిర్స్ట్రీప్ రాత్రి సమయంలో ఫైటర్ జెట్లు ల్యాండింగ్ లకు అనుకూలంగా ఉంటుంది. ఇది ఎయిర్ ఫోర్స్ జెట్లు 24 గంటలూ ఆపరేషన్లకు వీలు కల్పించడంతో పాటు, అత్యవసర పరిస్థితుల్లో ఎక్స్ప్రెస్ వేను ప్రత్యామ్నాయ రన్వేగా ఉపయోగించగల సామర్థ్యాన్ని అంచనా వేయడంలో సహాయపడుతుంది. దీంతో, ఉత్తరప్రదేశ్ లో మొత్తం నాలుగు ఎక్స్ప్రెస్ వే ల్యాండింగ్ స్ట్రీప్లు అందుబాటులో ఉండగా.. షాజహాన్ పూర్ లో గంగా ఎక్స్ప్రెస్ వేపై ల్యాండింగ్ స్ట్రీప్ మాత్రమే రాత్రివేళల్లో ఫైటర్ జెట్లను ల్యాండ్ చేసుకోవచ్చు. ఈ ఆధునిక ఎయిర్స్ట్రీప్ ఎక్స్ప్రెస్ వేపై నిర్మించబడిన భారత్ లో తొలి రన్వేగా నిలిచింది. ఇది రాత్రింబవళ్ళూ మిలిటరీ ఆపరేషన్లకు అనుకూలంగా రూపొందించింది. భద్రతను నిర్ధారించేందుకు రన్వే ఇరుప్రక్కల 250 సీటీవీ టెమెరాలు ఏర్పాటు చేశారు.

గంగా ఎక్స్ప్రెస్ వే ఎయిర్స్ట్రీప్ పై ల్యాండింగ్ చేసే ఇండియన్ ఎయిర్స్ యుద్ధ విమానాల ప్రత్యేకతలు రాఫెల్: ఆధునిక ఎలక్ట్రానిక్ వార్ ఫేర్ సిస్టమ్స్, లాంగ్-రేంజ్ మీటియర్ క్షిప్ణులతో నిండి ఉంది. పరిస్థితులు ఎలా ఉన్నా సరే 100 కిలో మీటర్ల నుంచి 150 కిలోమీటర్ల శత్రు సైపరాన్స్ నేలమట్టం చేరుడంలో దిట్ట ఎన్యూ-30 ఎంకేబి: ఇండియా-రష్యా సంయుక్తంగా అభివృద్ధి చేసిన టీస్ఎస్-సీటర్ యుద్ధవిమానం. ఈ ఎన్యూ-



30 ఎంకేబి దూరంలో ఉన్న లక్నో లో దాడులు చేయగలిగే సామర్థ్యంతో పాటు బ్రహ్మాన్ వంటి క్షిప్ణులను మోసుకెళ్లగలదు. మిరాజ్ 2000: డ్రెంట్ మూలాలున్న, హై-స్పీడ్ డీప్ డ్రైక్ మిషన్లకు అనువైన యుద్ధవిమానం, ఇది అణ్వాయుధ సామర్థ్యాన్ని కలిగి ఉంది. ఫిబ్రవరి 2019లో జైష్ మహ్మద్ ఉగ్రవాద స్థావరాలను ధ్వంసం చేసేందుకు భారత వైమానిక దళానికి చెందిన 12 మిరాజ్-2000 యుద్ధ విమానాలను వినియోగించింది. మిగ్-29: వేగం, ఎత్తు పరంగా అత్యుత్తమ ప్రదర్శనతో పాటు రాడార్ ల కట్టుగట్టి శత్రు స్థావరాల్ని నాశనం చేస్తుంది. ఉత్తర ప్రదేశ్ లోని సహ్యాద్ర పర్వ యుద్ధ విమానాల విన్యాసాలు జార్జ్: గ్రౌండ్ అటాక్, యాంటీ-షిప్ మిషన్ కోసం

రూపొందించబడిన ట్రిసిషన్ డ్రైక్ ఎయిర్క్రాఫ్ట్. దీని ప్రత్యేకతలు.. శత్రు నౌకలను గుర్తించడం, లక్ష్యంగా చేసుకోవడం, నాశనం చేస్తుంది. ఈ యాంటీ-షిప్ మిషన్లు సాధారణంగా విమానాలు, జలాంతర్గాములు, ఉపరితల నౌకలు లేదా నావికా ముప్పు నుంచి తప్పించుకునేందుకు ఉపయోగిస్తారు. సి-130 జె సూపర్ హెర్కూల్స్: హెవీ ట్రాన్స్పోర్ట్ ఎయిర్క్రాఫ్ట్, స్పెషల్ ఫోర్స్ మిషన్లు, విపత్తు సహాయం, రక్షణ కార్యక్రమాల్లో కీలకపాత్ర పోషిస్తుంది. ఏఎన్-32: ఎక్సెస్ ప్రాంతాల్లో సైనికులు, సరఫరాలు తరలించేందుకు అనుకూలమైన ట్రాన్స్పోర్ట్ విమానం. ఎంఐ-17 వి5 హెలికాప్టర్: సెర్ప్ అండ్ రిస్కాన్, మెడికల్ ఎవాక్యుయేషన్, మానవతా సహాయం వంటి ఐహృక పనుల కోసం ఉపయోగించే హెలికాప్టర్.

సోనియా, రాహుల్ కు కోర్టు నోటీసులు

న్యూఢిల్లీ : నేషనల్ హెరాల్డ్ కేసులో మనీ లాండరింగ్ వ్యవహారంలో కాంగ్రెస్ పార్టీ అగ్రనేతలు సోనియా, రాహుల్ గాంధీలకు ఢిల్లీలోని రౌస్ అవెన్యూ కోర్టు శుక్రవారం నోటీసులు జారీ చేసింది. ఈడీ దాఖలు చేసిన కేసులో వీరిద్దరికీ కోర్టు ఈ నోటీసులు పంపింది. ఈడీ దాఖలు చేసిన ఛార్జిషీటుకు రిపై ఇవాళని వారిద్దరికీ కోర్టు జారీ చేసిన నోటీసుల్లో స్పష్టం చేసింది. ఈ కేసు తదుపరి విచారణ మే 7న తేదీకి వాయిదా వేసింది. అయితే ఈడీ ఇటీవల దాఖలు చేసిన ఛార్జిషీట్ విచారణ సమయంలో ప్రతివాదుల వాదనలు వింటామని ప్రత్యేక న్యాయమూర్తి విశాల్ గోగ్నే స్పష్టం చేశారు. కొత్త చట్ట నిబంధనల ప్రకారం నేషనల్ హెరాల్డ్ కు సంబంధించిన మనీ లాండరింగ్ కేసులో నిందితులను

విచారించకుండా ఛార్జిషీట్ ను పరిగణనలోకి తీసుకోలేమని.. ఈ నేపథ్యంలో విచారణకు హాజరయ్యేలా వారికి నోటీసులు ఇవ్వాలని ఈడీ ఇటీవల ఢిల్లీ కోర్టును ఆశ్రయించిన విషయం తెలిసిందే. గతవారం ఈ కేసును విచారించిన న్యాయస్థానం ఈడీ సమర్పించిన ఛార్జిషీట్ లో సరైన పత్రాలు లేని కారణంగా రాహుల్, సోనియా గాంధీలకు నోటీసులు ఇచ్చేందుకు నిరాకరించింది. తాజాగా దీనిపై విచారణ జరిపిన న్యాయస్థానం ఈ చర్యలు తీసుకుంది. బిజెపి నేత సుబ్రమణ్య స్వామి జూన్ 2014లో దాఖలు చేసిన ప్రైవేట్ క్రిమినల్ ఫిర్యాదును మేజిస్ట్రేట్ కోర్టు స్వీకరించింది. ఆ తర్వాత ఈ కేసులో 2021లో ఈడీ దర్యాప్తు అధికారికంగా ప్రారంభమైన సంగతి తెలిసిందే.



శశి థరూర్ నా పక్కన ఉన్నాడు.. వారికి నిద్రలేని రాత్రులే

తిరువనంతపురం: కేరళ ప్రతిష్ఠాత్మకంగా నిర్మించిన విజింజం అంతర్జాతీయ ఓడరేవును ప్రధాని నరేంద్ర మోదీ శుక్రవారం ప్రారంభించారు. ఓడరేవును ఆయన జాతికి అంకితం చేశారు. ఈ కార్యక్రమంలో మోదీతో పాటు కాంగ్రెస్ ఎంపీ శశి థరూర్ పాల్గొన్నారు. ఈ సందర్భంగా కాంగ్రెస్ పై ప్రధాని మరోసారి తీవ్ర విమర్శలు గుప్పించారు. “ఇవాళ శశి థరూర్ ఇక్కడ కూర్చున్నారు. ఈ వేదికపై ఆయన ఉండటం కొందరికి నచ్చదు. కొందరికి ఇది నిద్రలేని రాత్రులను మిగులుస్తుంది. ఈ సందేశం ఎక్కడికి వెళ్లాలో అక్కడికి చేరుకుంటుంది” అంటూ మోదీ చురకలు అందించారు. కేరళ సీఎం విజయన్ సమక్షంలోనే ప్రధాని ఈ వ్యాఖ్యలు చేశారు. కాగా.. గురువారం రాత్రి కేరళ చేరుకున్న ప్రధానిని.. శశి థరూర్ న్యాయంగా వెళ్లి స్వాగతించిన సంగతి తెలిసిందే. ఈ దృశ్యాలు సోషల్ మీడియాలో కూడా వైరల్ గా మారాయి. “ఢిల్లీ ఎయిర్పోర్టులో విమానాల ఆలస్యం ఉన్నప్పటికీ.. సమయానికి తిరువనం తపురం చేరుకోగలిగా.. నా నియోజకవర్గానికి వచ్చిన మోదీని సాదరంగా స్వాగతించా” అంటూ శశి థరూర్ ట్విట్ కుడా చేశారు. శశిథరూర్ గత కొన్ని నెలలుగా తన సొంత పార్టీపై ఆసంతృప్తిగా ఉన్న తెలిసిందే. ఇటీవల ఓ కేంద్ర మంత్రితో ఆయన సెల్ఫీ దిగడంతో థరూర్ పార్టీ మారతారనే ప్రచారం జరిగింది. భారత విదేశాంగ విధానాన్ని ప్రశంసించే కూడా ఆయన ప్రశంసించిన సంగతి తెలిసిందే. ఈ నేపథ్యంతో



ఇవాళ ఆయన ప్రధాని మోదీతో వేదిక పంచుకోవడం చర్చనీయాంశంగా మారింది. కాగా, భారత సముద్ర వాణిజ్య చరిత్రలో కొత్త చరిత్రను లిఖించిన విజింజం అంతర్జాతీయ ఓడరేవు.. సముద్ర రవాణాకు కీలకమైన కేంద్రంగా

మారనుంది. దేశంలో మొట్టమొదటి సెమీ ఆటోమేటెడ్ ఓడరేవు అయిన విజింజం ఓడరేవు ప్రపంచవ్యాప్తంగా అత్యంత సాంకేతికంగా అధునాతనమైన ట్రాన్స్ షిప్ మెంట్ ఓడరేవులలో ఒకటిగా నిలిచింది.

ఎక్స్ప్రెస్ వేపై యుద్ధ విమానాల ల్యాండింగ్, టేకాఫ్ డ్రిల్

షాజహాన్ పూర్: భారత వాయుసేన యుద్ధ విమానాలు అత్యవసర పరిస్థితుల్లో ల్యాండింగ్, టేకాఫ్ తీసుకునేందుకు అవసరమైన డ్రిల్స్ శుక్రవారంనాడిక్కడ ప్రారంభించారు. ఉత్తరప్రదేశ్ లోని షాజహాన్ పూర్ లో గంగా ఎక్స్ప్రెస్ పై ఉన్న దాదాపు 3.5 కిలోమీటర్ల స్ట్రీప్ పై ఈ డ్రిల్స్ చేపట్టారు. దేశ రక్షణ సన్నద్ధతల్లో భాగంగా ఇదొక మైలురాయిగా చెప్పవచ్చు. యుద్ధవిమానాలు పగటి వేళలలోనే కాకుండా, రాత్రి వేళ్లలోనూ ఇక్కడ దిగేందుకు వీలుగా షాజహాన్ పూర్ ఎక్స్ప్రెస్ వేను నిర్మించారు. ఇంతవరకూ, ఇదేతరహా అత్యవసర ల్యాండింగ్ డ్రిల్స్ ను లక్నో-ఆగ్రా, పూర్వాంచల్ ఎక్స్ప్రెస్ వేల లో నిర్వహించారు. అయితే పగటి వేళల్లోనే ఈ ఆపరేషన్లు జరిపారు. భారత్-పాక్ మధ్య ఉద్రిక్తతల వేళ షజహాన్ పూర్ లోని గంగాపూర్ ఎక్స్ప్రెస్ వేపే వాయుసేన యుద్ధవిమానాల డ్రిల్స్ చేపట్టడం ప్రాధాన్యతను సంతరించుకుంది.

ఉత్తరప్రదేశ్ లోని ఆగ్రా-లక్నో, పూర్వాంచల్ ఎక్స్ప్రెస్ వే, బుందేల్ ఖండ్ ఎక్స్ప్రెస్ తర్వాత యుద్ధ విమానాలు దిగేలా నిర్మించిన నాలుగో ఎక్స్ప్రెస్ వే షాజహాన్ పూర్ ఎక్స్ప్రెస్ వే కావడం విశేషం. రాఫెల్, ఎన్యూ-30 ఎంకేబి, మిరజ్ 2000, మిగ్-29, జార్జ్, సి-130జే సూపర్ హెర్కూల్స్, ఏఎన్-32, ఎంఐ-17 %ఎ% హెలికాప్టర్ తదితర ఐఏఎ విమానాలు ఈ డ్రిల్స్ లో పాల్గొంటున్నాయి



పాక్ ప్రధాని యూట్యూబ్ ఛానల్ బ్యాన్

జమ్మూ - కాశ్మీర్ లోని పహల్గామ్ లో 26 మంది పర్యాటకులను బలిగొన్న ఘోరమైన ఉగ్రవాద దాడిపై కొనసాగుతున్న ఉద్రిక్తతల మధ్య పాకిస్తాన్ ప్రధాన మంత్రి ‘షెహబాజ్ షరీఫ్’ యూట్యూబ్ ఛానెల్ ను శుక్రవారం భారతదేశంలో బ్లాక్ చేశారు. కాన్ని రోజుల క్రితం భారత



ప్రభుత్వం 16 పాకిస్తానీ యూట్యూబ్ ఛానెల్లను నిషేధించిన తర్వాత ఈ ఖాతాలను బ్లాక్ చేశారు. వీటిలో డాన్ న్యూస్, సమా టీవీ, ఏఆర్ వై న్యూస్ వంటి ప్రముఖ మీడియా సంస్థలు ఉన్నాయి. రెచ్చగొట్టే.. మతపరంగా సున్నితమైన కంటెంట్, తప్పుదారి పట్టించే కథనాలు మాత్రమే కాకుండా భారతదేశానికి వ్యతిరేకంగా తప్పుడు సమాచారం ప్రసారం చేసినందుకు ఈ ఛానెల్లను నిషేధించారు. ‘షెహబాజ్ షరీఫ్’ యూట్యూబ్ ఛానెల్ ను బ్లాక్ చేయడంతో పాటు.. గాయకుడు అతిఫ్ అస్లాం, క్రికెటర్లు షాహిద్ అఫ్రిది, బాబర్ ఆజం, నటుడు ఫవాద్ ఖాన్, హనీయా అమీర్, మహిరా ఖాన్ లతో సహా అనేక మంది పాకిస్తాన్ ప్రముఖుల ఇన్స్టాగ్రామ్ ఖాతాలు కూడా సస్పెండ్ చేశారు. పహల్గామ్ లో ఉగ్రవాద దాడి జరిగిన తరువాత.. భారత ప్రభుత్వం సింధు జల ఒప్పందాన్ని నిలిపివేయడం మాత్రమే కాకుండా, అటారి-వాహా సరిహద్దును కూడా పూర్తిగా మూసివేస్తున్నట్లు ప్రకటించింది. భారత్ గగనం తలంలో పాక్ విమాన ప్రయాణాలపై నిషేధం విధించింది.

సిక్కు ఆర్మీ సైనికులకు రెచ్చగొట్టేలా..

న్యూఢిల్లీ: ఖలిస్థానీ ఉగ్రవాది గురుపత్వంత్ సింగ్ పన్నూన్ మరోసారి వివాదస్పద వీడియో సందేశం ఇచ్చాడు. భారత సైన్యంలోని సిక్కు జవాన్లను రెచ్చగొట్టేలా వ్యాఖ్యలు చేశాడు. పాకిస్తాన్ తో భారత్ యుద్ధం చేస్తే సిక్కు సైనికులు పోరాడవద్దని విజ్ఞప్తి చేశాడు. సిక్కులకు, ఖలిస్థానీ పాకిస్తాన్ ‘స్నేహపూర్వక’ దేశమని పేర్కొన్నాడు. ‘భారతదేశం పాకిస్తాన్ పై దాడి చేస్తే, అది భారతదేశానికి, ప్రధాని మోదీకి చివరి యుద్ధం అవుతుంది. భారతదేశం వైపు ఉన్న పంజాబీలు పాకిస్తాన్ సైన్యానికి లంగర్ గా పనిచేస్తారు’ అని ఆ వీడియోలో అన్నాడు. కాగా, సిక్కు సైనికులకు పాకిస్తాన్ శత్రువు కాదని పన్నూన్ తెలిపాడు. పంజాబీను విముక్తి చేసిన తర్వాత పొరుగుదేశం అవుతుందని చెప్పాడు. ‘ఇప్పుడు నరేంద్ర మోదీ యుద్ధానికి నో చెప్పాల్సిన సమయం ఆసన్నమైంది. పాకిస్తాన్ తో పోరాడకండి. పాకిస్తాన్ మీ శత్రువు కాదు. సిక్కు ప్రజలకు, ఖలిస్థానీలకు పాకిస్తాన్ స్నేహపూర్వక దేశంగా ఉంటుంది. మనం పంజాబీను విముక్తి చేసిన తర్వాత, పాకిస్తాన్ మన పొరుగు దేశం అవుతుంది’ అని అన్నాడు. పహల్గామ్ లో హిందువుల ఊచకోత వెనుక మోదీ ప్రభుత్వం ఉందని పన్నూన్ ఆరోపించాడు.



ప్రపంచానికి ఇదే సందేశం ఇచ్చాం



ఢిల్లీ : దేశ భద్రత విషయంలో మొత్తం విషక్షం కేంద్రానికి మద్దతుగా నిలుస్తుందన్నారు ఏఐసీసీ అధ్యక్షుడు మల్లికార్జున ఖర్గే పహల్గామ్ ఉగ్రదాడి అనంతరం ప్రపంచానికి కూడా ఇదే సందేశం ఇచ్చామన్నారాయన. ఈరోజు(శుక్రవారం) జరిగిన సీడబ్ల్యూసీ సమావేశంలో మల్లికార్జున ఖర్గే మాట్లాడారు. ‘ పహల్గామ్ ఉగ్రవాద దాడికి ప్రతిగా ఇప్పటికీ కేంద్ర ప్రభుత్వం నుంచి స్పష్టమైన వ్యూహం కనిపించలేదు. రాహుల్ గాంధీ కాన్ఫరెన్స్ లో చనిపోయిన శుభం ద్వితీయ కుటుంబాన్ని కలిశారు. చనిపోయిన వారికి ‘అమరుల’ మోదా ఇవాళని ప్రభుత్వాన్ని కోరారు. దేశ భద్రత విషయంలో మొత్తం విషక్షం కేంద్రానికి మద్దతుగా నిలుస్తుంది. ప్రపంచానికి ఇదే సందేశం ఇచ్చాం. మోదీ ప్రభుత్వం జనగణంతో పాటు కులగణన నిర్వహించాలని నిర్ణయించింది. ఇది రాహుల్ గాంధీ దీర్ఘకాలిక ఉద్దేశమే ఫలితమే. ఆయన “భారత్ జోడో న్యాయ యాత్ర” ద్వారా దీనిని ప్రధాన అజెండాగా మార్చారు. తెలంగాణ, కర్ణాటక కాంగ్రెస్ ప్రభుత్వాలు ఇప్పటికే కుల సర్వే పూర్తి చేశాయి. 50% రిజర్వేషన్ సీలింగ్ ఎత్తివేయాలి. గణన నుండి వచ్చిన సమాచారాన్ని ప్రభుత్వం మంచి పాలన కోసం ఉపయోగించాలి.కులగణన కచ్చితంగా జరగాలి. ఫలితాలను అమలు చేయాలి. పాలసీలు, చట్టాలు దానికి అనుగుణంగా ఉండాలి. 2021 సాధారణ జనగణన కూడా జరగలేదు. ఇప్పటికీ 2011 డేటానే ఉపయోగిస్తున్నారు. ఆర్ఎస్ఎస్ యొక్క రిజర్వేషన్ వ్యతిరేక దృక్పథమే ఈ అలస్యం వెనుక కారణం” అని మల్లికార్జున ఖర్గే పేర్కొన్నారు.

రెండు నెలలు ఆహారం నిల్వ చేసుకోండి



న్యూఢిల్లీ: పహల్గాం ఉగ్రదాడి అనంతరం ఇండియా-పాక్ మధ్య ఉద్రిక్తతలు పెరుగుతున్న నేపథ్యంలో ముందుజాగ్రత్తగా ఆహార పదార్థాలను నిల్వ చేసుకోవాల్సిందిగా పౌరులను పాక్ ఆక్రమిత కశ్మీర్ కోరినట్లు మీడియా వర్గాలు తెలిపాయి. లోకల్ అసెంబ్లీని ఉద్దేశించి పీఓకే ప్రధానమంత్రి చౌదరి అస్ఫర్ అల్ హక్ ప్రసంగిస్తూ, ఎల్ టీసీ వెంబడి 13 నియోజకవర్గాల్లో రెండు నెలల పాటు ఆహార పదార్థాలు నిల్వ చేసుకోవాలని పీఓకేలోని ప్రజలకు ఆదేశాలిచ్చినట్లు సమాచారం. ఆహార పదార్థాలు, మెడిసన్లు, ఇతర కనీస అవసరాల సరఫరాకు ఎలాంటి ఇబ్బంది కలుగకుండా రూ.100 కోట్ల అత్యవసర నిధిని పీఓకే ప్రభుత్వం ఏర్పాటు చేసినట్లు హక్ ను ఉంటున్నారా అరబ్ న్యూస్ ఒక కథనంలో పేర్కొంది. కాగా, పాకిస్తాన్ ఉంటర్డోషన్ ఎయిర్లైన్స్ బుధవారంనాడు గిల్గిట్, స్పర్లు సహా పీఓకేలోని ప్రాంతాలకు రాకపోకలు సాగించే అన్ని విమానాలను భద్రతా కారణాల రీత్యా రద్దు చేసినట్లు మీడియా కథనాలు వెలువడ్డాయి. కరాచీ, లాహూర్ నుంచి స్పర్లుకు వెళ్లే రెండు విమానాలు, ఇస్లామాబాద్ నుంచి స్పర్లు వెళ్లే రెండు విమానాలు, ఇస్లామాబాద్ నుంచి గిల్గిట్ వెళ్లే నాలుగు విమానాలు రద్దయినట్లు ఉర్దూ డెయిలీ జంగ్ తెలిపింది.

అర్జులకు ఇందిరమ్మ ఇండ్ల పథకం కేటాయింఛాలి

-మొదటిపేజీ తరువాయి

కలెక్టరతో వీడియో కాన్ఫరెన్స్ నిర్వహించారు. సమీకృత జిల్లా కలెక్టరేట్ నుంచి జిల్లా కలెక్టర్ సందీప్ కుమార్ ఝ ఈ వీడియో కాన్ఫరెన్స్ లో పాల్గొన్నారు. ఈ సందర్భంగా మంత్రి పొంగులేటి శ్రీనివాసరెడ్డి మాట్లాడుతూ, ఈ నెల 5 నుంచి మే 20 వరకు ఫైలట్ ప్రాజెక్టు జిల్లాలు మినహాయించి మిగిలిన జిల్లా లలో ఒక మండలాన్ని ఫైలట్ గా తీసుకొని గ్రామాలలో రెవెన్యూ సదస్సులు నిర్వహించి భూ సమస్యల పై ప్రజల నుంచి దరఖాస్తులు తీసుకోవాలని మంత్రి సూచించారు. జూన్ 2 వరకు ఫైలట్ ప్రాజెక్టు క్రింద వచ్చిన దరఖాస్తులు పరిష్కారానికి కృషి చేయాలని మంత్రి తెలిపారు. ఫైలట్ ప్రాజెక్టు కింద చేపట్టిన 4 మండలాల్లో రెవెన్యూ సదస్సుల్లో భూ సమస్యల పై ప్రజల నుంచి 12 వేల 759 దరఖాస్తులు వచ్చాయని అన్నారు. భవిష్యత్తులో జరిగే రాష్ట్రవ్యాప్త రెవెన్యూ సదస్సులు సుమారు 15 లక్షల దరఖాస్తులు వచ్చే అవకాశం ఉందని మంత్రి పేర్కొన్నారు. భూ భారతి చట్టంలో దరఖాస్తు చేసుకునే సమయంలో సరిగ్గా దరఖాస్తు నమోదు అయ్యేలా హెల్ప్ డెస్క్ ఏర్పాటు చేయాలని అన్నారు. ప్రభుత్వ భూములలో పొజిషన్ ఉన్న రైతుల దరఖాస్తులు క్లుణ్ణంగా పరిశీలించాలని, భూమి లేని నిరుపేదలు పోజిషన్ లో ఉంటే వారికి పట్టాలు ఇచ్చేందుకు ముఖ్యమంత్రి తో చర్చించి సానుకూలంగా నిర్ణయం తీసుకుంటామని మంత్రి తెలిపారు. పట్టాలు ఉండి పొజిషన్ లో లేని దరఖాస్తులను కూడా



పరిశీలించాలని అన్నారు. హై కోర్టు నుంచి అనుమతి రాగానే సాధా బైనామా దరఖాస్తులు పరిష్కారం చేయాలని, దీనికి అవసరమైన కార్యాచరణ పూర్తి చేయాలని మంత్రి సూచించారు. భూ సర్వే కు సంబంధించిన సమస్యలు, ఆర్.ఎస్.ఆర్ ఎక్స్ సుమస్యలు పరిష్కరించాలని, భూ సేకరణ కింద ప్రభుత్వం సేకరించిన భూముల రికార్డులు అప్ డేట్ చేయాలని మంత్రి కలెక్టర్ లను ఆదేశించారు. మే నెల చివరి వరకు రెవెన్యూ సదస్సులు వచ్చిన ప్రతి దరఖాస్తును క్లుణ్ణంగా పరిశీలించి తప్పులు లేకుండా పరిష్కారం చూపాలని మంత్రి పేర్కొన్నారు. గతంలో పంపిణీ చేసిన అసైన్డ్ భూముల పట్టాలు ఎవరైనా విక్రయిస్తే ముందు

ఆ పట్టాలు రద్దు చేస్తున్నట్లు తెలిపారు. కొనుగోలు చేసిన వారు భూమి లేని నిరుపేద లైతే ప్రభుత్వం చర్చించి ఎంత భూమి క్రమబద్ధీకరించాలి అనే అంశంపై నిర్ణయం తీసుకుంటామని అన్నారు. అటవీ భూముల వివాదాల పరిష్కారానికి కూడా కృషి చేయాలని అన్నారు. సీట్ పరీక్ష కేంద్రాలను ముందుగా జిల్లా కలెక్టర్, పోలీస్ ఉన్నతాధికారులు స్వయంగా పరిశీలించి ఏర్పాట్లు పర్వవక్షించాలని అన్నారు. పరీక్ష కేంద్రాలకు త్రాగు నీటి సరఫరా, పారిశుధ్య నిర్వహణ, ఓఆర్ఎస్ ప్యాకేట్లతో చిన్న మెడికల్ క్యాంపు, నిరంతర విద్యుత్ సరఫరా ఉండేలా చూసుకోవాలని అన్నారు. సీసీ కెమెరాలు, అవసరమైన మేర పోలీస్ భద్రత కల్పించాలని అన్నారు. ప్రశ్న పత్రాలు స్టోర్ చేసే స్ట్రాంగ్ రూం వద్ద సిసిటివి ఉండాలని, పోలీస్ బందోబస్తుతో పరీక్ష కేంద్రాలకు ప్రశ్నా పత్రాలను తరలించాలని అన్నారు. పరీక్ష కేంద్రాల గేటు మధ్యాహ్నం 1.30 గంటలకు మూసి చేయాలని, ప్రతి అభ్యర్థిని క్లుణ్ణంగా చెక్ చేసిన తర్వాత మాత్రమే పరీక్ష కేంద్రం లోపలికి అనుమతించాలని, బయో మెట్రిక్ అటెండెన్స్ అవసరమైన చర్యలు తీసుకోవాలని అన్నారు. కేంద్ర ప్రభుత్వం నుంచి అర్బన్ పీం ఆఫ్ యోజన కింద లక్ష 13 వేల ఇండ్లు మంజూరయ్యాయని, ప్రతి నియోజకవర్గ పరిధిలోని పట్టణ ప్రాంతాలలో కనీసం 500 ఇందిరమ్మ ఇండ్లు మంజూరు అయ్యేలా చూడాలని మంత్రి అన్నారు.

తెలంగాణ జైళ్లలో ఇద్దరు పాకిస్తానీలు

హైదరాబాద్ : జైలు శిక్షలు పూర్తి చేసుకున్న ఇద్దరు పాకిస్తానీ జాతీయులు తెలంగాణ జైళ్లలో అనేక సంవత్సరాలుగా నిర్బంధంలో ఉన్నారు. పాకిస్తాన్ వారిని పౌరులుగా అంగీకరించడం లేదు. హైదరాబాద్లో గూఢచర్యం కేసులో నిర్దోషిగా విడుదలైన షేర్ అలీ కేక్వానీ ఇప్పటికీ జైల్లోనే ?న్నారు. 2015 నుండి చెర్రపల్లి సెంట్రల్ జైలులో నిర్బంధంలో ఉన్నారు. ఆయన పాకిస్తాన్ పౌరుడు.. వెక్తే నేరుగా పాకిస్తాన్ వెళ్లిపోవాలి. ఇండియాలోకి అనుమతించరు. అయితే పాకిస్తాన్ మాత్రం ఆయన తమ పౌరుడు కాదని రానిచ్చేందుకు అంగీకరించడంలేదు. ఉత్తరప్రదేశ్లో మరో కేసులో దోషిగా తేలిన మరో పాకిస్తానీ 2014లో శిక్షను పూర్తి చేసుకున్నారు. పోలీసులు అతన్ని ఆగ్రా జైలు నుండి హైదరాబాద్ కు తీసుకువచ్చారు. శిక్షను పూర్తి చేసిన 50 ఏళ్ల వయసున్న మరో పాకిస్తానీ జాతీయుడు మొహమ్మద్ నజీర్ 2018 నుండి చంచల్ గూడ సెంట్రల్ జైలులో నిర్బంధంలో ఉన్నాడు. నేపాల్ ద్వారా భారతదేశంలోకి ప్రవేశించిన నజీర్ ను డిసెంబర్

2013లో అరెస్టు చేసి రిమాండ్ కు పంపారు. స్థానిక కోర్టు ఐదు సంవత్సరాల జైలు శిక్ష విధించింది.డిసెంబర్ 2018లో ఆయన తన శిక్షను పూర్తి చేసుకున్నారు.ఇద్దరు పాకిస్తానీ జాతీయులను బహిష్కరించడానికి వీలుగా, తెలంగాణ జైలు అధికారులు పాకిస్తాన్ రాయబార కార్యాలయం ద్వారా కాన్సుల్ యాక్సెస్ ఏర్పాటు చేశారు. కానీ వారిని తమ పౌరులుగా గుర్తించేందుకు పాకిస్తాన్ అధికారులు నిరాకరించారు. శిక్షలు ముగిసిన తర్వాత కాన్సుల్ యాక్సెస్ కోసం టీహార్ జైలు (ఢిల్లీ)కి పంపారు, కానీ పాకిస్తాన్ వారిని తమ పౌరులుగా అంగీకరించకపోవడంతో రాష్ట్ర ప్రభుత్వ ఆదేశం ప్రకారం, వారిని బహిష్కరించే వరకు వారు నిర్బంధంలో ఉంచామని తెలంగాణ జైళ్ల శాఖ సీనియర్ అధికారి ఒకరు తెలిపారు. నిబంధనల ప్రకారం, ఒక విదేశీ పౌరుడి శిక్ష పూర్తయిన తర్వాత,వారిని సంబంధిత రాయబార కార్యాలయానికి అప్పగించిన తర్వాత వారి స్వదేశానికి పంపించాల్సి ఉంటుంది. ఈ ఇద్దరు పాకిస్తానీ

బైటిలతో సమస్య సంవత్సరాలుగా కొనసాగుతోంది. పాకిస్తాన్ వారిని తమ వారిగా గా అంగీకరించడం లేదు, కాబట్టి వారు రాష్ట్ర జైళ్లలోనే నిర్బంధంలో ఉన్నారు. తెలంగాణలో నిర్బంధ కేంద్రాలు లేనందున, వారిని బహిష్కరించే వరకు జైలులోనే ఉంచాలని రాష్ట్ర ప్రభుత్వం ఆదేశించింది. పహలామ్ ఉగ్రవాద దాడి తర్వాత కేంద్రం ఆదేశాలు మేరకు స్వల్పకాలిక వీసాలపై హైదరాబాద్లో ఉంటున్న నలుగురు పాకిస్తానీ పౌరులు భారతదేశం విడిచి వెళ్లారు. తెలంగాణలో 200 మందికి పైగా పాకిస్తానీ జాతీయులు ఉన్నారని,వారిలో ఎక్కువ మంది హైదరాబాద్లో ఉన్నారని, 190 మంది దీర్ఘకాలిక భారతీయ వీసాలపై ఉన్నారు. కేంద్ర హోంమంత్రి ఆమిత్ షా ఏప్రిల్ 25న అన్ని రాష్ట్రాల ముఖ్యమంత్రులకు ఫోన్ చేసి గడువు దాటి భారతదేశంలో పాకిస్తానీ జాతీయులు ఎవరూ ఉండకుండా చూసుకోవాలని ఆదేశించారు. ఏప్రిల్ 22న, కాశ్మీర్ లోని పహలామ్ పై ఉగ్రవాదులు కాల్పులు జరిపి 26 మందిని చంపేశారు.

ఎల్ఆర్ఎస్ మరో రోజు గడువు

హైదరాబాద్ : తెలంగాణ ప్రభుత్వం మరో కీలక నిర్ణయం తీసుకుంది. ల్యాండ్ రెగ్యులరైజేషన్ స్కీమ్ గడువును పెంచింది. ఈ ఎల్ఆర్ఎస్లో భాగంగా భారీగా దరఖాస్తులు వస్తున్నాయి. అదే టైంలో సాంకేతికంగా కూడా ఫీజులు చెల్లించడానికి ప్రజలు ఇబ్బంది పడుతున్నారు. అందుకే ప్రజల నుంచి వస్తున్న స్పందనతోపాటు క్షియర్ చేయాల్సిన ఫైల్స్ పెండింగ్లో ఉన్నందున ప్రభుత్వం ఈ నిర్ణయం తీసుకుంది. తెలంగాణ రాష్ట్రంలో అక్రమ లేఅవుట్లు, ఫ్లాట్లు క్రమబద్ధీకరించేందుకు వన్టైమ్ సెటిల్మెంట్ చేసుకునే ఫెసిలిటీ కల్పించింది. ఈ గడువు ఏప్రిల్ 30తో ముగిసింది. దీన్ని మరో మూడు రోజులు అంటే మే 3 వరకు పెంచుతూ అధికారిక ఉత్తర్వులు జారీ అయ్యాయి. ఈ మేరకు రాత్రి పురపాలక, పట్టణాభివృద్ధి శాఖ సెక్రటరీ టీకే శ్రీదేవి ఆదేశాలు జారీ చేశారు. అక్రమ లేఅవుట్లు, ఫ్లాట్లను క్రమబద్ధీకరించేందుకు 2020లో ల్యాండ్ రెగ్యులరైజేషన్ స్కీమ్ ను తీసుకొచ్చారు. కొంత టైమ్తో అక్రమ లేఅవుట్లు, ఫ్లాట్లను క్రమబద్ధీకరించుకునేందుకు ప్రభుత్వం ఆమోదిస్తుంది. అలాంటి ప్రాంతాల్లో మౌలిక సదుపాయాలు కల్పించి ప్రణాళికాబద్ధంగా అభివృద్ధి చేసేందుకు అంగీకరిస్తుంది. అందుకే ఈ స్కీమ్ కింద భారీ సంఖ్యలో ప్రజలు దరఖాస్తు చేసుకుంటున్నారు. 2025 ఏప్రిల్వరేకే తెలంగాణ ప్రభుత్వం ఎల్ఆర్ఎస్ కింద ఫీజులు చెల్లించే వారికి 25 శాతం రాయితీ ప్రకటించింది. ఈ రాయితీ మార్చి 31 నాటికి చెల్లించే వారికి మాత్రమే వర్తిస్తుందని మొదట పేర్కొంది. అయితే చాలా మంది దరఖాస్తుదారులు సాంకేతిక సమస్యలు, వెబ్సైట్లో లోపాలు, ఇతర అడ్డంకుల వల్ల చెల్లింపులు చేయలేకపోయారు. వారి అభ్యర్థన మేరకు గడువును ఏప్రిల్ 30 వరకు పెంచారు. అయినా ఇంకా చాలా మంది దరఖాస్తు చేసుకోలేదు. దీంతో మరో మూడు రోజులు ఆఖరి ఛాన్స్ ఇస్తున్నట్లు ప్రభుత్వ వర్గాలు చెబుతున్నాయి. ఈ పథకం కింద దరఖాస్తుదారులు రెగ్యులరైజేషన్ ఫీజుతోపాటు ప్రో-రాటా



ఓపెన్ స్పేస్ ఛార్జీలను కూడా చెల్లించవచ్చు. ఈ రెండింటిపై 25 శాతం రాయితీ వస్తుంది. మే 3 లోపు చెల్లించే వాళ్లకి ఈ రాయితీ వర్తిస్తుంది. తర్వాత చెల్లిస్తే కచ్చితంగా వంద శాతం ఫీజు కట్టించుకుంటారు. ఈ స్కీమ్ నుంచి భారీగా ఆదాయం వస్తుందని ప్రభుత్వం ఆశించింది. చాలా దరఖాస్తులు పెండింగ్లో ఉండటంతో భారీ సంఖ్యలో క్రమబద్ధీకరణకు వస్తారని ఆలోచించింది.మార్చి చివరి నాటికి రెండు లక్షల మంది దరఖాస్తుదారులు ఫీజులు చెల్లించారు. ఏప్రిల్ 30 నాటికి మరో లక్షన్నర దరఖాస్తులు పరిష్కారం అవుతాయని

అనుకుంటున్నారు. ఈ మూడు రోజుల గడువు పెంపుతో మరిన్ని దరఖాస్తులు పరిష్కారం అవుతాయని భావిస్తున్నారు. ప్రభుత్వం దరఖాస్తుదారులకు మూడు రోజుల గడువులో చెల్లింపులు పూర్తి చేయాలని సూచించింది. ఎల్ఆర్ఎస్ పోర్టల్ ద్వారా అప్లు చేసుకోవచ్చు. మీ అప్లికేషన్ స్టేటస్ కూడా తెలుసుకోవచ్చు. సమస్యలు ఎదురైతే హెచ్ఎంఓ ఫోన్ నెంబర్ 18005998838కి ఫోన్ చేసి సాయం పొందవచ్చు. మేడే నెలపు అయినప్పటికీ ఈ పోర్టల్ పని చేస్తుందని అధికారులు చెబుతున్నారు.

ఫోన్ ట్యాపింగ్ కేసు.. ప్రభాకర్ రావుకు హైకోర్టులో చుక్కెదురు

హైదరాబాద్: తెలంగాణలో సంచలనం సృష్టించిన ఫోన్ ట్యాపింగ్ కేసులో నిందితుడిగా ఉన్న మాజీ ఐపీఎస్ అధికారి ప్రభాకర్ రావు ముందస్తు బెయిల్ పిటిషన్ ను హైకోర్టు కాట్టివేసింది. ప్రభాకర్ రావు 30 ఏళ్లకు పైగా పోరాడాల్లో విధులు నిర్వహించారని, రాష్ట్రపతి అవార్డును సైతం పొందారని ఆయన తరపు న్యాయవాది కోర్టులో వాదించారు. ఫోన్ ట్యాపింగ్ కేవలం కక్షసాధింపు మాత్రమేనని వాదించారు. కొందరు రాజకీయ నేతలను లక్ష్యంగా చేసుకొని పెట్టిన కేసులో ప్రభాకర్ రావుని నిందితుడిగా చేర్చారన్నారు. ఫోన్ ట్యాపింగ్ జరగలేదని.. కీలకమైన పరికరాలను ధ్వంసం చేశారనడంలో వాస్తవంలేదని తెలిపారు. 65 ఏళ్ల వయసు ఉన్న ప్రభాకర్ రావు క్యాన్సర్ చికిత్స కోసం అమెరికాలో ఉన్నారు.. ముందస్తు బెయిల్ మంజూరు చేస్తే దర్యాప్తునకు

సహకరించేందుకు సిద్ధంగా ఉన్నారని ఆయన తరపు న్యాయవాది కోర్టుకు తెలిపారు. ప్రభాకర్ రావు ఆదేశంతోనే ఫోన్ ట్యాపింగ్ జరిగిందని, ఆయనకు బెయిల్ మంజూరు చేయొద్దని పబ్లిక్ ప్రాసిక్యూటర్ కోర్టును కోరారు. పదవీ విరమణ పొందిన తర్వాత అప్పటి ప్రభుత్వ పెద్దల ఆశీస్సుల తో ఓఎన్ గ్రా కీలకమైన ఎస్ఐబీలో కొనసాగారన్నారు. ప్రధాన నిందితుడైన ప్రభాకర్ రావును ప్రభిన్న కీలక సమాచారం వస్తుందని పీఠీ వాదించారు. ఇరువైపుల వాదనలు విన్న హైకోర్టు ప్రభాకర్ రావు ముందస్తు బెయిల్ పిటిషన్ ను కొట్టివేసింది.



అవినీతి మరకలను నిరుపిస్తే దేనికైనా సిద్ధం

-మొదటిపేజీ తరువాయి

సంబంధాలున్నాయన్నారు. ఇలంబర్తి తనకు ఎలాంటి విభేదాలు లేవన్నారు. అధికారుల బదిలీలు ప్రభుత్వంలో సర్వసాధారణంగా జరుగుతుందన్నారు. ఇలంబర్తికి వచ్చింది ప్రమోషన్.. డిమోషన్ కాదన్నారు.

గ్రూప్-1 నియామకాలపై స్టే కొనసాగింపు

-మొదటిపేజీ తరువాయి

రాజేశ్వర్ రావు ఈ నెల 17న నియామకాల ప్రక్రియను నిలిపివేయాలని ఆదేశాలిచ్చారు. తాజాగా ఈ వ్యాజ్యం శుక్రవారం విచారణకు వచ్చింది. ఈ సందర్భంగా పిటిషనర్ల తరపు న్యాయవాది రచనా రెడ్డి, టీజీపీఎస్సీ తరపున న్యాయవాది రాజశేఖర్ తమ వాదనలు వినిపించారు. రీకౌంటింగ్లో ఓ అభ్యర్థికి 60 మార్కులు తగ్గాయని రచనా రెడ్డి కోర్టుకు తెలపడంతో సదరు అభ్యర్థి పత్రాలు కోర్టుకు సమర్పించాలని టీజీపీఎస్సీని న్యాయమూర్తి ఆదేశించారు. తదుపరి విచారణలో పత్రాలు సమర్పిస్తామని టీజీపీఎస్సీ తరపు న్యాయవాది తెలిపారు. వెక్తేషన్లోగా స్టేపై నిర్ణయం తీసుకోవాలని డివిజన్ బెంచ్ చెప్పిందని టీజీపీఎస్సీ కోర్టుకు తెలిపింది. కాగా, విచారణను వేగంగా ముగించలేమని జస్టిస్ నామవరపు రాజేశ్వర్ రావు తెలిపారు. వేలాది మందికి సంబంధించిన విషయం కాబట్టి తొందరపడవద్దని, వెంటనే తీర్పు కావాలని ఒత్తిడి చేయవద్దని సూచించారు. తదుపరి విచారణను ధర్మాసనం జూన్ 11వ తేదీకి వాయిదా వేసింది. అప్పటిదాకా మధ్యంతర ఉత్తర్వులు అమల్లో ఉంటాయని వెల్లడించింది.

నేనింతే!

-మొదటిపేజీ తరువాయి

సరిదిద్దేందుకు ప్రయత్నాలు చేస్తుండటంతో కొందరు మాత్రం హ్యూమీగానే ఉన్నారు. ఇటీవల మీనాక్షి నటరాజన్ సంచలన నిర్ణయం తీసుకున్నారు. పార్టీలో క్రమశిక్షణ అవసరం అని గుర్తించిన ఆమె ఆ దిశగా ప్రయత్నాలు ప్రారంభించారు. అందులో భాగంగా గాంధీభవన్ లో జరిగిన సమావేశానికి నియోజకవర్గాల పరిశీలకుల సమావేశానికి అలస్యంగా వచ్చిన వారిపై అప్పటికప్పుడు వేటు వేశారు.వారిని పరిశీలకుల పదవి నుంచి తొలగించారు. ఎమ్మెల్యేలు అని కూడా చూడలేదు. గీత దాటితే వేటు తప్పదంటూ స్ట్రాంగైన హెచ్చరికను పంపగలిగారు. ఈ సమావేశానికి హాజరుకాని అందరు పరిశీలకులను తొలగించి తాను ఇంతే అన్నట్లు మీనాక్షి నటరాజన్ హస్తం పార్లినేతలకు ఝల్కే ఇచ్చారు.అయితే 2017 నుంచి పార్టీలో ఉన్నవారికి ప్రాధాన్యత ఇవ్వాలని కూడా నిర్ణయించిన మీనాక్షి నటరాజన్ కమిటీలో వారికి చోటు కల్పించాలని భావిస్తున్నారు. మొత్తం మీద మీనాక్షి నటరాజన్ దెబ్బకు కాంగ్రెస్ నేతలు కంగు తింటున్నారు.

కాంగ్రెస్ నిర్లక్ష్యం ప్రజలకు శాపంగా మారింది:

మాజీ మంత్రి హరీశ్ రావు



జహీరాబాద్: భాజపా నేతృత్వంలోని కేంద్ర ప్రభుత్వం తెలంగాణను పూర్తిగా విస్మరించిందని మాజీ మంత్రి, భారాన నేత హరీశ్ రావు విమర్శించారు. జహీరాబాద్ నియోజకవర్గానికి చెందిన పలువురు భాజపా నేతలు, కార్యకర్తలు ఆయన సమక్షంలో భారానలో చేరారు. ఈ సందర్భంగా హరీశ్ రావు మాట్లాడుతూ.. తెలంగాణకు భాజపా అన్యాయం చేసిందన్నారు. రాష్ట్రంలోని కాంగ్రెస్ ప్రభుత్వంపైనా విమర్శలు గుప్పించారు. భారాన మొదలుపెట్టిన బసవేశ్వర, సంగమేశ్వర ప్రాజెక్టుల నిర్మాణాలను కాంగ్రెస్ ప్రభుత్వం పూర్తిగా పక్కనపెట్టి జహీరాబాద్ నియోజకవర్గానికి అన్యాయం చేసిందన్నారు. ప్రాజెక్టులు పూర్తయితే జిల్లా మొత్తం సాగునీటితో సస్యశ్యామలం అవుతుందని పేర్కొన్నారు. సంగారెడ్డి జిల్లా అభివృద్ధిని రాష్ట్ర ప్రభుత్వం నిర్లక్ష్యం చేస్తోందని విమర్శించారు. “సంగమేశ్వర, బసవేశ్వర ప్రాజెక్టులు పూర్తి చేయడానికి భారాన పోరాటం చేస్తుంది. తాగు, సాగునీరు కోసం ప్రజలు తీవ్ర ఇబ్బందులు పడుతున్నారు. భారాన హయాంలో వచ్చిన నీళ్లు ఇప్పుడు ఎందుకు రావడం లేదు? పాలనా వైఫల్యం, కాంగ్రెస్ నిర్లక్ష్యం ప్రజలకు శాపంగా మారింది. వాళ్ల హేసం ప్రజలకు తెలిసిపోయింది. మళ్లీ వచ్చేది భారాన ప్రభుత్వమే. తెలంగాణ అభివృద్ధి మాతోనే సాధ్యమవుతుంది” హరీశ్ రావు తెలిపారు

గొంతెండిపోతోంది!

హైదరాబాద్ : రాష్ట్రంలో వేసవి ఎండలు మండిపోతుండటంతో తాగునీటి ఎద్దడి మొదలయ్యింది. వివిధ జిల్లాల్లో పగటి ఉష్ణోగ్రతలు ఇప్పటికే 40 డిగ్రీలు దాటాయి. రాబోయే నెల రోజుల్లో వేసవి తీవ్రత పెరిగితే ఆ మేరకు తాగునీటి సమస్యలు కూడా మరింత పెరిగే అవకాశం ఉంది. మిషన్ భగీరథ కింద తాగునీటి సరఫరా జరుగుతున్న ప్రాంతాల్లో కూడా ప్రజలు మంచినీటికి ఇబ్బందులు ఎదుర్కొంటున్నట్లు జిల్లాలు నుంచి అందుతున్న సమాచారాన్ని బట్టి తెలుస్తోంది. జలశయాలు, చెరువులు లేనిచోట్ల ప్రత్యేకంగా ఏర్పాటు చేసిన బోర్ల ద్వారా భగీరథ ఓపర్ హెడ్ ట్యాంకులకు మంచినీటిని సరఫరా చేస్తారు. అయితే జలాశయాల్లో నీటి మట్టాలు తగ్గడం, చాలాచోట్ల చెరువులు ఎండిపోవడం, భూగర్భ జలాలు ఎండిపోవడంతో సమస్య తలెత్తుతోంది. ప్రస్తుతం ఉమ్మడి నల్లగొండ, ఆదిలాబాద్, నిజామాబాద్, వరంగల్ తదితర జిల్లాల్లోని కొన్ని మారుమూల ప్రాంతాలు, గ్రామాల్లో మిషన్ భగీరథ తాగునీటి సరఫరాలో అంతరాయం ఏర్పడుతున్నట్లు సమాచారం.

విజ్ఞాప్తి ప్రాంతాల్లో ఇక్కట్లు

ఉమ్మడి ఆదిలాబాద్ జిల్లాలో మిషన్ భగీరథ నీరు సరిగా సరఫరా కాక ముఖ్యంగా విజ్ఞాప్తి మారుమూల ప్రాంతాల్లో ఇబ్బందులు వస్తున్నాయి. ఇంద్రవెల్లి, జైసూర్, లింగాపూర్, సిర్పూర్ యూ మండలాల్లో గిరిజనులు ఇబ్బందులు ఎదుర్కొంటున్నారు. కొన్నిచోట్ల బోర్లు, ట్యాంకులతో సరఫరా చేస్తున్నారు. మంచిర్యాల జిల్లా కోటపల్లి మండలం రాజారంలో బోర్ మోటార్ చెడిపోయి నెలలు గడుస్తున్నా మరమ్మత్తు చేయకపోవడంతో వాటర్ ట్యాంక్ తో నీటిని సరఫరా చేస్తున్నారు.

అరకొరగానే భగీరథ నీళ్లు

నిజామాబాద్ జిల్లాలోని ఇందర్నాయి మండలం, మోపాల్ మండలాల్లో నీటి సమస్య ఉంది. దీంతో గ్రామ పంచాయతీ వాటర్ ట్యాంకుల ద్వారా నీటి సరఫరా చేస్తున్నారు. మోపాల్ మండలంలోని పలు తిరుదాయి ముంపు గ్రామాల కావడంతో ఇక్కడ మిషన్ భగీరథ పైపులైన్లు వేయలేదు. బీయ్యంద మండలంలోని పలు గ్రామాల్లో నీటి సమస్య తీవ్రంగా ఉంది. పలు గ్రామాల్లో భూగర్భ జలాలు అడుగంటి బోర్లు ఎండిపోయాయి. గాంధారి, తాడ్నాయి, లింగంపేట, రామారెడ్డి మండలాల్లోనూ తాగునీటి ఎద్దడి నెలకొంది. మిషన్ భగీరథ నీరు సక్రమంగా సరఫరా కావడం లేదు.

సూర్యాపేట మున్సిపాలిటీలో ఇదే పరిస్థితి

ఉమ్మడి నల్లగొండ జిల్లా సూర్యాపేట మున్సిపాలిటీ పరిధిలోని 48 వార్డుల్లో దాదాపు 17 వేల మిషన్ భగీరథ కనెక్షన్లు ఉన్నాయి. పట్టణంలో రోజూ విడిచి రోజూ గంట సేపు నీటి సరఫరా చేస్తున్నారు. అవి గృహ అవసరాలకు ఏమాత్రం సరిపోవటం లేదని స్థానికులు చెబుతున్నారు. శివారు ప్రాంతాలైన భాషా నాయక్ తండా, పిల్లలమర్రి బీబీ గూడెం, కాసినపేట, రామకోటి తండా, అంజనాపురి కాలనీల్లోనూ నీటి కొరత ఉంది. కొన్నిచోట్ల భగీరథ కనెక్షన్లు ఇవ్వకపోవడంతో ప్రజలు తీవ్ర ఇబ్బందులు పడుతున్నారు.

అయ్యో పాపం..! మూగజీవులు

జొన్న లాప తిని 20 ఆవులు మృతి

మృతి చెందిన ఆవుల విలువ సుమారుగా రూ. 4 లక్షలు

వాస్తవ నేస్తం,ఆదిలాబాద్: ఆదిలాబాద్ జిల్లా బజార్ హతూర్ మండలంలో ఒకేసారి 20 మూగజీవులు మృతి చెందాయి. వివరాల్లోకి వెళితే..

మండలం లోని బుర్గువల్లి గ్రామంలోని శుక్రవారం ఆవులు రోజు వారీగా మేతకని వెళ్లి జొన్న లాపను తిని మృతి మృతి చెందాయి. దీంతో రైతులు కన్నీరు మున్నీరు అయ్యారు. ఈ విషయం తెలుసుకున్న మండల రెవిన్యూ అధికారులు రాథోడ్ సూరీ సింగ్ బుర్గు పల్లి గ్రామానికి వెళ్లి సంఘటన స్థలాన్ని పరిశీలించి పంచనామ నిర్వహించారు.

మృతి చెందిన ఆవుల యజమానుల పేర్లు ఆవుల సంఖ్య క్రింది విధంగా ఉంది:

- బర్హల్ నానాక్ సింగ్ -03
- టాక్ డా నానక్ సింగ్-4
- మాటవాన్ గులాబ్ సింగ్-1
- సబదే చందర్ సింగ్-1
- బర్హల్ గురువే సింగ్-1
- జాతీవే న్యూట్ సింగ్-1
- జాతీవే సుభాష్-1
- నిస్తే హుషార్ సింగ్ -2
- బనియ రామ్ -1
- భామన్ వర్మ రామ్ 1
- బస్తి హర్ సింగ్ 1
- మాటవాన్ కాపుర్ చందు -2
- మాటవాన్ గోపి చందు-1

మొత్తం 13 మంది రైతులకు చెందిన ఆవులు మరణించినవని రెవెన్యూ అధికారులు తెలిపారు. తమను ప్రభుత్వం ఆర్థికంగా ఆదుకోవాలని రైతులు కోరుతున్నారు.



చనిపోయిన ఆవుల విలువ ఒక్కొక్కటి రూ.20 వేలు అని, ఉంటుందని అధికారులు తెలిపారు. మొత్తం మృతి చెందిన 20 ఆవుల విలువ రూ.4 లక్షలు

మాదాపూర్'లో అధికారుల దాడులు అక్రమంగా నిల్వ ఉంచిన జొన్నలు స్వాధీనం



వాస్తవ నేస్తం, ఇచ్చోడ : అదిలాబాద్ జిల్లా ఇచ్చోడ మండలంలోని మాదాపూర్ గ్రామంలో శుక్రవారం రెవిన్యూ, వ్యవసాయ, పోలీస్ శాఖ అధికారులు సంయుక్తంగా ఓ రైతుకు చెందిన పంట పొలంలో దారులు నిర్వహించారు. ఎలాంటి ఆధారాలు లేకుండా అక్రమంగా నిల్వ ఉంచిన జొన్నలను స్వాధీనం చేసుకున్నారు. స్థానిక తాహసీల్దార్ సత్త నారాయణ రావ్, ఎస్ ఐ తిరుపతి కథనం మేరకు వివరాలు ఇలా ఉన్నాయి. మాదాపూర్ గ్రామానికి చెందిన ఎండి సజ్జద్ వ్యవసాయం క్షేత్రములోని పశు వుల కొట్లములో



అక్రమంగా నిల్వ ఉంచిన 512 జొన్న సంచలను గుర్తించారు. నిల్వ ఉంచిన జొన్నలకు ఎలాంటి ఆధారాలు, దృవీకరణ పత్రాలు లేకపోవడం తో వీటిని సీజ్ చేశారు. నిల్వ ఉంచిన జొన్నలను అక్రమంగా విక్రయించేందుకు సిద్ధంగా ఉంచినట్లు అధికారులు నిర్ధారించారు. జిల్లా అధికారుల నుంచి ఉత్తర్వులు వచ్చేంత వరకు సీజ్ చేసిన జొన్నల బస్తాలను ఏఈవో కు అప్పగించారు.

అక్రమంగా రవాణా చేస్తే కఠినా చర్యలు..

జిల్లా కలెక్టర్ అదిలాబాద్ ఆదేశాల ప్రకారం రబీ సీజన్ లో

పండించిన జొన్న పంటను దళారులకు అమ్మ కుండా ప్రభుత్వం నిర్ణయించిన యం.యన్.పి ధరకు ఇచ్చేద వ్యవసాయ మార్కెట్ లోనే అధికారులు తెలిపారు. ఎలాంటి ఆధార పత్రాలు లేకుండా ఎవ రైనా అక్రమ రవాణా చేసిన, అక్రమంగా నిల్వ ఉంచిన వారిపై క్రిమినల్ చర్యలు తప్ప వని వారు హెచ్చరించారు. ఎవరైనా వ్యాపారులు అక్రమం గా నిల్వ ఉంచినట్లు తెలిస్తే సమాచారం అందించాలని, వారి పేర్లు గోప్యంగా ఉంచుతామని వారు వెల్లడించారు

వీడిసీలు అక్రమ వసూళ్లకు, దందాలకు, సెటిల్మెంట్లకు పాల్పడరాదు

విడిసీలపై కేసులు నమోదు

జిల్లా ఎస్పీ అఖిల్ మహాజన్

వాస్తవ నేస్తం,ఆదిలాబాద్: న్యాయస్థానాన్ని ప్రభుత్వ యంత్రాం గాన్ని సంప్రదించకుండా గ్రామ అభివృద్ధి పేరుతో వీడిసీలు వసూళ్లకు చట్ట ప్రకారం నేరమని, వసుళ్లకు పాల్పడిన వీడిసీల పై చట్టపరమైన చర్యలు తీసుకుంటామని జిల్లా ఎస్పీ అఖిల్ మహాజన్ శుక్రవారం ఓ ప్రకటనలో తెలిపారు. గ్రామ అభివృద్ధి కమిటీలు గత 15 సంవత్సరాల క్రితం కొన్ని గ్రామాలలో గ్రామ అభివృద్ధి కోసం ఏర్పాటు చేసుకోవడం జరిగిందని. గ్రామాలలో గ్రామ అభివృద్ధి అవసరాలకు ప్రభుత్వం నుండి సహాయ సహకారాలు పొందకుండా తమ అవసరాలను తీర్చుకోవడం కోసం అభివృద్ధి కమిటీలు ఏర్పాటు చేసుకుంటూ, అభివృద్ధి కమిటీల పేరుతో అభివృద్ధి కార్యక్రమాలు కాకుండా గ్రామాలలో జరిగే సివిల్ తగాదాలు , తదితర పంచాయతీలకు కొన్ని వీడిసీలు పోలీస్ స్టేషన్లకు, న్యాయస్థానానికి ఆశ్రయించకుండా గ్రామ ప్రజలను తాము చెప్పిన విధంగా వినాలని, వినని ఎడల ఆ గ్రామం నుండి వెలిచేస్తామని భయభ్రాంతులకు గురి చేయడం జరుగుతుం దన్నారు. గ్రామంలో దబ్బులు వసూలు చేయడానికి గ్రామ అభివృద్ధి పేరుతో బెడ్డ్ షాపులను, ఇసుక అక్రమ రవాణాపై, కళ్ళు దుకాణాలను వేలం వేయడం ఎక్కువ ధర చెల్లించిన వ్యక్తికి ఆ గ్రామంలో వస్తువులను అమ్మే విధంగా వసూళ్లను చేయడం చట్ట విరుద్ధమని ఎస్పీ తెలిపారు. గ్రామాభివృద్ధి పేరిట అక్రమ వసూళ్లకు పాల్పడిన వారిపై చట్టపరంగా



కేసులు నమోదు చేయబడతాయని అదేవిధంగా గ్రామాలలో బెడ్డ్ షాపులను కళ్ళు దుకాణాలను నిర్వహించుకోవడానికి అసంధికారికంగా అనుమతులు జారీ చేయడానికి వీడిసీలకు అడ్డత లేదు. వారి అనుమతితో చట్ట వ్యతిరేక కార్యకలాపాలకు నిర్వహించే వారిపై మరియు వీడిసీలపై కేసులు నమోదు చేయబడతాయని హెచ్చరించారు. ఎవరైనా గ్రామ అభివృద్ధి వలన ఇబ్బందులు ఎదుర్కునే వారు దగ్గరలో ఉన్న తమ పోలీస్ స్టేషన్ ను సంప్రదించాలని భవిష్యత్తులో అసాంఘిక

కార్యకలాపాలకు, ఎలాంటి బహిష్కరణలను మరియు వసూళ్లకు పాల్పడిన చర్యలు తీసుకోబడతాయని ఎవరిని ఉపేక్షించేది లేదని హెచ్చరించారు. ఇప్పటివరకు జిల్లాలో బేల పోలీస్ స్టేషన్ నందు, జైన్, బోర్, ఇచ్చోడ పోలీస్ స్టేషన్ నందు వీడిసీలపై కేసులు నమోదు అయినట్లు తెలిపారు. గతంలో సాంగ్లి, సాంగ్లి గ్రామాలలోని వీడిసీలపై ఇసుక ట్రాక్టర్ల వద్ద దబ్బులు వసూలు చేస్తున్న వ్యక్తులపై కేసులో నమోదు చేయడం జరిగిందని తెలిపారు. గత రెండు రోజుల క్రితం జైన్ బోరాజ్ మండలాలలోని

పెండలవాడ సాంగ్లి గ్రామాలలోని వీడిసీ సభ్యులు భూమారెడ్డి, అతని సోదరుడు రాంరెడ్డి పై ఇసుక తరలింపులో ట్రాక్టర్ల వద్ద 500 రూపాయల వసూలు చేసినట్లు దానిపై జైన్ పోలీస్ స్టేషన్లో కేసు నమోదు చేసినట్లు తెలిపారు. అక్రమ వసూళ్లకు పాల్పడితే ఎంతటి వారైనా సహించేది లేదని వారిపై చట్టపరమైన చర్యలు తీసుకుంటామని ఎస్పీ హెచ్చరించారు.

రోడ్లపై పశువులను వదిలే యజమానులపై చట్టపరమైన చర్యలు తీసుకుంటాం

ఇచ్చోడ వద్ద జరిగిన ప్రమాదం లో పశువుల యజమానిపై కేసు నమోదు ప్రమాదంలో 13 మందికి గాయాలు, ఒకరి మరణం

వివరాలు వెల్లడించిన ఉటూర్ ఏఎస్పీ కాజల్ సింగ్

వాస్తవ నేస్తం, ఆదిలాబాద్: రోడ్లపై పశువులను వదిలే యజమానులపై చట్టపరమైన చర్యలు తీసుకుంటామని ఉటూర్ ఏఎస్పీ కాజల్ సింగ్ హెచ్చరించారు. ఇచ్చోడ మండలంలోని కోకన్నపూర్ వద్ద జరిగిన బస్సు , లారీ , ఆటో ప్రమాదంలో నిర్లక్ష్యంగా రోడ్లపై పశువులను వదిలిన యజమానిపై కేసు నమోదు చేసినట్లు ఉటూర్ ఏఎస్పీ తెలిపారు. నిర్లక్ష్యంగా వ్యవహరిస్తున్న యజమానుల పట్ల తీవ్రంగా చట్టపరమైన చర్యలు తీసుకోబడతాయని హెచ్చరించారు. రోడ్లపై తిరిగి పశువులు వాహన ప్రమాదాలకు కారణమవుతాయి, ఆస్తికి నష్టం కలిగిస్తాయని , ట్రాఫిక్ ను అడ్డుకుంటాయి, ప్రయాణీకుల ప్రాణాలకు ముప్పు కలిగిస్తాయని ఏఎస్పీ తెలిపారు. గురువారం ఇచ్చోడ మండలంలోని కోకన్ మనూర్ వద్ద జరిగిన ప్రమాదంలో ముక్తా(కే) గ్రామానికి చెందిన పశువుల యజమాని రావు సబ్ షిండి వ్యక్తి పై కేసు నమోదు చేయడం జరిగిందని తెలిపారు. ఈ ప్రమాదంలో 13 మందికి గాయాలైనయని, ఒక మహిళ చనిపోవడం జరిగిందన్నారు. పశువుల యజమానులు తమ జంతువులను సరిగ్గా భద్రపరచాలని మరియు రోడ్ల దగ్గర నిర్లక్ష్యంగా వదిలివేయవద్దని తెలిపారు. పాతివనకపోతే జరిమానాలు మరియు చట్టపరమైన చర్యలు తీసుకోబడతాయని హెచ్చరించారు.



పోలీసు సిబ్బంది విధులు నిర్వహిస్తూ , ఆరోగ్యం పట్ల

త్రద్ద వహించాలి : జిల్లా ఎస్పీ అఖిల్ మహాజన్

జిల్లా పోలీస్ హెడ్ క్వార్టర్స్ లో మెగా పోలీసులకు వైద్య శిబిరం



వాస్తవ నేస్తం,ఆదిలాబాద్: పోలీసు సిబ్బంది విధులను నిర్వహిస్తూ ఆరోగ్యం పై నిర్లక్ష్యం చేయరాదని ఆరోగ్యం పట్ల ఎటువంటి శ్రద్ధ వహించాలి అని జిల్లా ఎస్పీ అఖిల్ మహాజన్ సూచించారు. పోలీసు సిబ్బంది ఆరోగ్యం పట్ల ముందస్తుగా ఆలోచించి ఎటువంటి ఇబ్బందులు కలగకుండా ఉచితంగా మేడికెఫ్ మంచిర్యాల మరియు రిమ్స్, శ్రీ విష్ణు న్యూరో సహకారంతో కార్డియాలజీ,



గైనకాలజీ, పల్మనాలజీ, జనరల్ ఫిజిషియన్, జనరల్ జిల్లా ఎస్పీ అఖిల్ మహాజన్ వైద్య శిబిరాన్ని ప్రారంభించారు. వైద్య శిబిరం ను పరిశీలించి వైద్య సిబ్బందితో అన్ని రకాల టెస్టులను సిబ్బందికి నిర్వహించాలని సూచించారు. సిబ్బంది ఆరోగ్యం పట్ల శ్రద్ధ తీసుకొని అలోచించి వైద్య పరీక్షలు నిర్వహిస్తున్నందుకు జిల్లా ఎస్పీకి ప్రత్యేక ధన్యవాదాలు తెలియజేసిన పోలీసు అసోసియేషన్. ఈ కార్యక్రమంలో డిఎస్పి లు పోతారం శ్రీనివాస్, ఎల్ జీవన్ రెడ్డి, అసోసియేషన్ అధ్యక్షుడు పెంచాల వెంకటేశ్వర్లు, రిజిస్టర్డ్ ఇన్స్పెక్టర్లు టి మురళి, నవీన్ కుమార్, కార్మిక్, సిబ్బంది తదితరులు పాల్గొన్నారు.

పిల్లలమర్రికి... అందాల భామలు

మహాబాబ్ నగర్ : హైదరాబాద్ మే 7 నుండి 31 వరకు 72వ మిస్ వరల్డ్ పోటీలకు ఆతిథ్యం ఇవ్వనుంది. 120 దేశాల నుండి 140 మంది పోటీదారులు హాజరుకానున్నారు. తెలంగాణ సంస్కృతిని చాటిలా పర్యాటక ప్రాంతాల సందర్శన, విమానాశ్రయంలో ఘన స్వాగతం పలికేందుకు ఏర్పాట్లు చేస్తున్నారు. పోటీల్లో పాల్గొనే అందాల భామలను రాష్ట్రంలోని ముఖ్యమైన పర్యాటక ప్రాంతాలకు తీసుకెళ్లడానికి ప్రత్యేక ప్రణాళికలు రూపొందించారు.తొలుత 21 పర్యాటక ప్రాంతాలను సందర్శించాలని భావించినప్పటికీ.. ముఖ్యమంత్రి రేవంత్ రెడ్డి ప్రత్యేక చొరవతో మహాబాబ్ నగర్ జిల్లాలోని చారిత్రాత్మక పిల్లల మర్రిని కూడా ఈ జాబితాలో చేర్చారు.హైదరాబాద్ నగరం త్వరలో అంతర్జాతీయ అందాల పోటీలకు వేదిక కానుంది. 72వ మిస్ వరల్డ్ పోటీలు మే 7వ తేదీ నుండి మే 31వ తేదీ వరకు హైదరాబాద్ లో అంగరంగ వైభవంగా జరగనున్నాయి. ఈ ప్రతిష్టాత్మక కార్యక్రమానికి దాదాపు 120 దేశాల నుండి 140 మందికి పైగా పోటీదారులు.. ప్రతినెద్దులు హాజరుకానున్నారు. ఈసారి పోటీలను తెలంగాణ రాష్ట్ర ప్రభుత్వం ఎంతో ప్రతిష్టాత్మకంగా నిర్వహిస్తోంది.విదేశీ అతిథులకు తెలంగాణ సంస్కృతి, సంప్రదాయాల గొప్పతనాన్ని చాటి చెప్పేందుకు పర్యాటక శాఖ విస్తృత ఏర్పాట్లు చేస్తోంది. పోటీల్లో పాల్గొనే అందాల భామలను రాష్ట్రంలోని ముఖ్యమైన పర్యాటక ప్రాంతాలకు తీసుకెళ్లడానికి ప్రత్యేక ప్రణాళికలు రూపొందించారు. తొలుత 21 పర్యాటక ప్రాంతాలను సందర్శించాలని భావించినప్పటికీ.. ముఖ్యమంత్రి రేవంత్ రెడ్డి ప్రత్యేక చొరవతో మహాబాబ్ నగర్ జిల్లాలోని చారిత్రాత్మక పిల్లల మర్రిని కూడా ఈ జాబితాలో చేర్చారు.దీంతో సందర్భించే ప్రాంతాల సంఖ్య 22కు చేరుకుంది. అలాగే.. తొలుత హన్మకొండలోని కాళోజీ కళాక్షేత్రాన్ని సందర్శించాలని అనుకున్నప్పటికీ.. దాని స్థానంలో చారిత్రాత్మక వేయి స్తంభాల గుడిని చేర్చారు. మిగిలిన 20 పర్యాటక ప్రాంతాల్లో ఎలాంటి మార్పులు లేవని అధికారులు స్పష్టం చేశారు. విమానాశ్రయంలో దిగినప్పటి నుండి అతిథులకు తెలంగాణ ఆతిథ్యం.. సంస్కృతిని పరిచయం చేసేందుకు ప్రత్యేక ఏర్పాట్లు చేస్తున్నారు. శంషాబాద్ విమానాశ్రయంలో తెలుగు సంప్రదాయానికి అనుగుణంగా బొట్టు పెట్టి,మంగళహార తులతో ఘనంగా స్వాగతం పలకడానికి తెలంగాణ పర్యాటక అభివృద్ధి సంస్థ ప్రత్యేక వేదికను ఏర్పాటు చేస్తోంది. పర్యాటక శాఖ ముఖ్య కార్యదర్శి జయ్ రంజన్ , పర్యాటక అభివృద్ధి సంస్థ మేనేజింగ్ డైరెక్టర్ ప్రకాష్ రెడ్డి స్వయంగా విమానాశ్రయాన్ని సందర్శించి ఏర్పాట్లను పర్యవేక్షించారు. భద్రతా ఏర్పాట్ల కోసం శంషాబాద్ పోలీసు అధికారులతో సమావేశమై సమన్వయంతో పనిచేయాలని సూచించారు. ఈ నెల 4వ తేదీన ముఖ్యమంత్రి రేవంత్ రెడ్డి మరోసారి అధికారులతో సమావేశమై.. అందాల పోటీల వేదికల వద్ద ఏర్పాట్లు.. విదేశీ అతిథుల బస, వసతి సౌకర్యాలు.. భద్రతా ఏర్పాట్లపై సమగ్ర సమీక్ష నిర్వహించనున్నారు. ఏర్పాట్లను సమన్వయం చేసుకునేందుకు ప్రభుత్వం త్వరలో ఒక ప్రత్యేక కమిటీని కూడా ఏర్పాటు చేయనుంది. ఈసారి మిస్ వరల్డ్ పోటీలు కేవలం అందాల ప్రదర్శనకే పరిమితం కాకుండా.. తెలంగాణ గొప్ప సంస్కృతి, కళలు,పర్యాటక రంగాన్ని ప్రపంచానికి చాటి చెప్పే ఒక గొప్ప వేదికగా మారనుంది.